

ווער ווייס צי איך באנעם גאר
 א מענטשנס צער, א וועמענס קלאג,
 מיין אייגן גייעניש פון טאג צו טאג,
 מיין מי, מיין פלייס —
 ווער ווייס?

פון ביכלעך יידישע איך לייען ארויס
 תחינה-לידער, אות ביי אות —
 אן אלף, א בית,
 ווער ווייס?

ווער ווייס צי איך באנעם גאר
 מיין שטוב, און אלץ וואס כ'רוף דא היים,
 צו טראכטן נישט די זאכן אין געהיים
 מיר אפצוטאן ווען עפעס בייז —
 ווער ווייס?

די מענות פון מיין ליד
 גייען נאך מיר נאך,
 טריט נאך טריט —
 אן אלף, א בית,
 ווער ווייס?